



மாலைக்கதிர்

Maalaikkathir

சாயல் - 03

வள்ளுவர் ஆண்டு 2055

ஆவணி 30

திங்கட்கிழமை 15.09.2025

கதிர் 310



யாழ் மண்ணிலிருந்து
இணைய வெளிக்கு -

Yarl Muttram
Youtube Channel



திலீபனின் நினைவேந்தல் இன்று ஆரம்பம்

யாழ்ப்பாணம், செப். 15
தமிழ் மக்களின் உரிமைக்காக
12 நாட்கள் உணவையும் நீரையும்
ஒறுத்து உயிர்த்தியாகம் செய்த தியாக
தீபம் திலீபனின் 38 ஆம் ஆண்டு
நினைவேந்தல் நிகழ்வு யாழ். நல்லூ
ரில் இன்று உணர்வுமூச்சியுடன்
ஆரம்பமானது.



மாகாண சபைத் தேர்தலை எந்நேரமும் நடத்தத் தயார்

யாழில் தேர்தல்கள் ஆணையாளர் நாயகம் அறிவிப்பு



யாழ்ப்பாணம், செப். 15
மாகாண சபைத் தேர்தலை எந்நேரமும் நடத்தத்
தேர்தல்கள் திணைக்களம் தயார் நிலையில்
இருக்கின்றது என்று தேர்தல்கள் ஆணையாளர்
நாயகம் சமன் ஸ்ரீ ரத்நாயக்க தெரிவித்தார்.
யாழ்ப்பாணத்துக்கு இன்று திங்கட்கிழமை
விஜயம் மேற்கொண்ட தேர்தல்கள் ஆணையாளர்
நாயகம், ஊடகவியலாளர்களைச் சந்தித்தபோதே
மேற்கண்டவாறு கூறினார்.
அவர் மேலும் தெரிவிக்கையில்,
“மாகாண சபை தேர்தல் காலம் தாழ்த்திச் சென்று
கொண்டிருப்பது விருப்பு முறைமை வாக்களிப்பாக
இருந்த மாகாண சபை முறைமையை விகிதாசார
முறைமையாக்கத் தீர்மானம் கொண்டுவரப்பட்டு
நிறைவேற்றப்பட்டமையே காரணமாகும்.
இதனால் எல்லை நிர்ணய வரையறைகள்
சீர்திருத்தம் குறித்த பிரச்சினை இருக்
கின்றது.



யானை தாக்கி ஒருவர் மரணம்



அநுராதபுரம், செப். 15
காட்டு யானை தாக்கி சிவில் பாதுகாப்பு
உத்தியோகத்தர் ஒருவர் உயிரிழந்துள்ளார்.
இந்தச் சம்பவம் நேற்று ஞாயிற்றுக்
கிழமை மாலை அநுராதபுரம்.



ஜனாதிபதி அநுரகுமார தலைமையில் கொழும்பு மத்திய பேருந்து நிலைய நவீனமயமாக்கல் திட்டம் ஆரம்பம்

கொழும்பு, செப். 15
“கிளின் ஸ்ரீ லங் கா”
திட்டத்துடன் இணைந்ததாக
கொழும்பு மத்திய பஸ்
நிலைய நவீனமயமாக்கல்
திட்டம் இன்று திங்கட்கிழமை
காலை ஜனாதிபதி அநுரகுமார
தலைமையில்



யாழில் சர்வதேச நீதி கோரி கையெழுத்துப் போராட்டம்




யாழ்ப்பாணம், செப். 15
செம்மணி உள்ளிட்ட வடக்கு, கிழக்கில்
காணப்படும் மனிதப் புகைகுழிகளுக்கும்
நடைபெற்ற இனப்படுகொலைகளுக்கும்
சர்வதேச நீதி கோரி யாழ்ப்பாணத்தில் இன்று
கையெழுத்துப் போராட்டம் முன்னெடுக்கப்பட்டது.
மாற்றத்துக்கான இளையோர்



- பக்கம் சாராச் செய்திகளுடன் மக்களுக்கான மாலை இதழ் -

மின்சார சபை ஊழியர் சங்கங்களின் தொழிற்சங்க நடவடிக்கை தீவிரமாகுமா?



கொழும்பு, செப் .15

இலங்கை மின்சார சபையை நான்கு பகுதிகளாகப் பிரிப்பதற்கு எதிரான சட்டப்படி வேலை செய்யும் தொழிற்சங்க நடவடிக்கை இன்று (15) முதல் தீவிரப்படுத்தப் போவதாக இலங்கை மின்சார சபை ஊழியர் சங்கங்கள் தெரிவித்துள்ளன.

கடந்த வாரம் தொடங்கிய தொழிற்சங்க நடவடிக்கையை மூன்று கட்டங்களாக நடத்த இலங்கை மின்சார சபையின் பொறியாளர்கள் சங்கம் உள்ளிட்ட பிற தொழிற்சங்கங்கள் முடிவு செய்திருந்தன.

அதன்படி, முதல் கட்டமாக சட்டப்படி வேலை செய்யும் தொழிற்சங்க நடவடிக்கை ஆரம்பிக்கப்பட்டது.

கடந்த 4 ஆம் திகதி தொடங்கிய தொழிற்சங்க நடவடிக்கை 11 நாட்கள் கடந்துள்ள போதிலும், அதிகாரிகள் இதுவரை தங்கள் பிரச்சினைகளைத் தீர்க்க பேச்சுவார்த்தை நடத்தத் தவறிவிட்டதாக இலங்கை மின்சார சபையின் பொறியாளர்கள் சங்கம் தெரிவித்துள்ளது.

இன்று பிற்பகல் நடைபெறும் தொழிற்சங்கப் பேச்சுவார்த்தைக்குப் பிறகு சட்டப்படி வேலை செய்யும் தொழிற்சங்க நடவடிக்கையை தீவிரப்படுத்துவது குறித்து அறிவிப்பதாக தொழிற்சங்கங்கள் தெரிவித்துள்ளன. (ஊ)

விரைவில் மாகாண சபை தேர்தலை நடத்த முடியும்- அரசின் நிலைப்பாடு!

நாடாளுமன்றில் அங்கம்வகிக்கும் அனைத்து தரப்பினர்களும் ஒருமித்த நிலைப்பாட்டிற்கு வந்தால் விரைவில் மாகாண சபை தேர்தலை நடத்த முடியும் என அரசாங்கம் அறிவித்துள்ளது. ஊடகம் ஒன்றுக்கு வழங்கிய விசேட செவ்வி ஒன்றிலேயே அவர் இதனைத் தெரிவித்துள்ளார்.

அவர் இது தொடர்பில் தெரிவிக்கையில், மாகாண சபை தேர்தலை நடத்துவது குறித்து நாடாளுமன்றில் அங்கம்வகிக்கும் அனைத்துக் கட்சிகளுடனும் எதிர்வரும் மாதத்தில் ஆரம்பக் கட்ட பேச்சுவார்த்தைகளில் ஈடுபடவுள்ளதாக மாகாண சபைகள், உள்ளூராட்சிமன்றங்கள் மற்றும் பொது நிர்வாக அமைச்சர் சந்தன அபேரத்ன தெரிவித்துள்ளார். மாகாண சபைத் தேர்தலைப் பழைய தேர்தல் முறையில் நடத்துவதா அல்லது புதிய முறையில் நடத்துவதா என்பதே தற்போதுள்ள பிரச்சினை.

மாகாண சபைத் தேர்தலை நடத்துவதற்குரிய நடவடிக்கைகளை மேற்கொண்டு வந்தாலும் தேர்தலை நடத்தும் திகதியை நிச்சயமாகக் குறிப்பிட முடியாது.

மாகாண சபைத் தேர்தல் முறைமையில் காணப்படும் சட்ட சிக்கலுக்குத் தீர்வு காணப்பட்டதன் பின்னர் தாமதமில்லாமல் மாகாண சபைத் தேர்தலை நிச்சயம் நடத்த முடியும் என அமைச்சர் மேலும் தெரிவித்துள்ளார்.

இதேவேளை, மாகாண சபை தேர்தலை நடத்த ஜனாதிபதி அநுர குமார திசாநாயக்க அஞ்சுவதாக இலங்கை தமிழரசுக் கட்சியின் பொதுச்செயலாளர் சட்டத்தரணி எம்.ஏ.சுமந்திரன் தெரிவித்துள்ளார். அம்பாறை ஆலையடிவேம்பில்

இலங்கைத் தமிழரசுக் கட்சியின் மத்திய குழுக் கூட்டம் நேற்று நடைபெற்றது. கூட்டம் முடிவடைந்த பின்னர் ஊடகங்களுக்கு கருத்து தெரிவிக்கும் போதே அவர் இவ்வாறு கூறியுள்ளார்.

இது தொடர்பில் அவர் தெரிவித்ததாவது, நடைபெற்று முடிவடைந்த உள்ளூராட்சி தேர்தலில் வடக்கு - கிழக்கில் தமிழரசுக் கட்சி பாரிய வெற்றியை பெற்றுள்ளது. அத்துடன் தென் பகுதியிலும் எதிர்க்கட்சிகள் கணிசமான வெற்றியை பெற்றுள்ளதால், அநுர அரசாங்கம் மாகாண சபைத் தேர்தல்களை நடத்த அஞ்சுகின்றது. நாடாளுமன்றத் தேர்தலில் அறுதிப் பெரும்பான்மை கிடைத்து விட்டது என்பதற்காக அடுத்து நடைபெறவுள்ள தேர்தல்களிலும் அவ்வாறு எதிர்பார்க்க முடியாது எனவும் சுமந்திரன் தெரிவித்துள்ளார்.

மற்றும் மக்கள் சிந்தனைகளில் மாற்றம் வரும் எனவும் அவர் சுட்டிக்காட்டியுள்ளார்.

நடைபெற்று முடிவடைந்த உள்ளூராட்சி சபைத் தேர்தல் முடிவுகள் மூலம், மக்கள் நிலமையை புரிந்திருக்கிறார்கள்.

வழங்கப்பட்ட வாக்குறுதிகள் எதுவும் நிறைவேற்றப்படாத பின்னணியில் அடுத்து வரவுள்ள தேர்தல்களில் அரசாங்கம் வெற்றியை எதிர்பார்க்க முடியாது எனவும் அவர் வலியுறுத்தியுள்ளார்.

மேலும் மாகாண சபைத் தேர்தல்கள் நடத்தப்பட வேண்டும் எனவும், தேர்தலை பிற்போட முடியாது எனவும் வேறுகாரணங்களைக் கூறி தேர்தலை மேலும் பிற்போட அனுமதிக்க இயலாது என்றும் அவர் தெரிவித்திருந்தமை குறிப்பிடத்தக்கது.



SUHATHEHAM ATHULARSAALAI (PVT) LTD

சுகதேகம் ஆதுலர்சாலை (பீவீட) எல்டி

Neithal Beach city, Navatkuli, Jaffna

Company No- PV0031448

சித்த, ஆயுர்வேத, மேற்கத்திய
இணைந்த மருத்துவ சேவை

Treatment for Following Diseases

- Joint disorders சுக விதமான மூட்டுவாதங்கள்
- Paralysis பரிசனாதம்
- Skin diseases தோல் நோய்கள்
- obesity உடற்பருமன்
- Gynecological problems - பெண்ணியல் நோய்கள்
- A norectal diseases மூல வருத்தம்
- Diabetic Mellitus நீரிழிவு
- Diabetic foot ulcers - நீரிழிவு புண்கள்
- Vericose vein Kidney stone சிறுநீரகக்
- Hypertension உயர்தொழியழுக்கம்
- cholesterol கொலஸ்திரோல்
- GGIT disorders சமியாட்டுத் தொகுதியுடன் தொடர்பான நோய்கள்

இலவச மருத்துவ முகாம்

* போயா தினங்களில் காலை 9 மணி தொடக்கம் மாலை 5.30 மணி வரை நடைபெறும்.

* இலவசமாக குருதியழுக்கம் நிமை, உயரம், உடந்தினிஷ்கட்டி என்பவற்றை அளவிட முடியும்

Opening Hours - 9.00 am - 5.00 pm
Monday - Saturday

Special Treatments

- Full body Therapy
- Head Massage
- Foot Massage -
- Herbal Medicated Bath
- Decoction Bath
- Shirod hara
- skin care therapy
- Nasya
- wellness treatment through yoga & counselling
- Leech Therapy

அனைத்து விதமான குழந்தைகளுக்கான மூலிகைத் தாவரங்கள், கோரோசனை மாத்திரைகள், கிரந்தி எண்ணை என்பனவனற்றை இங்கு பெற்றுக்கொள்ளலாம்

Other activities ஏனைய சேவைகள்

Nursery Garden -
Medicinal Plants (மூலிகை தாவரங்கள்)
Medicinal leach (லீச் அட்டை வளர்ப்பு)

Neithal Beach city
Amman Kovil Road,
Navatkuli Jaffna

Contact No-0762942218

ஜனாதிபதி நிதியம் 100வீதம் மக்களுக்காகச் செயற்படுகிறது



கொழும்பு, செப் .15
வரப்பிரசாதம் பெற்ற ஒரு குழுவின்ரால் அவர்களின் வரப்பிரசாதமாக மாற்றிக் கொண்டிருந்த ஜனாதிபதி நிதியம், தற்போதைய அரசாங்கத்தின் கீழ் 100மூ மக்களுக்காகப் பயன்படுத்தப்படுவதாகப் பிரதமர் கலாநிதி ஹரிணி அமரசூரிய தெரிவித்தார்.

2023 (2024) மற்றும் 2024 க.பொ.த. உயர்தரப் பரீட்சைப் பெறுபேறுகளின் அடிப்படையில் நாட்டின் ஒவ்வொரு மாவட்டத்தையும் உள்வாங்கும் வகையில், ஒவ்வொரு பாடத்துறையின் கீழும் சிறந்த திறமைகளை வெளிப்படுத்திய மாணவர்களைக் கௌரவிப்பதற்கு ஜனாதிபதி நிதியம் எடுத்த தீர்மானத்திற்கு அமைய, சிறந்த திறமைகளை வெளிப்படுத்திய மாணவர்களைக் கௌரவிப்பதற்கான, மத்திய மாகாண நிகழ்வில் நேற்றைய தினம் (14) கலந்துகொண்டு கண்டி மாவட்ட செயலகத்தில் பிரதமர் கலாநிதி ஹரிணி அமரசூரிய இதனைத் தெரிவித்தார்.

இதன்போது சிறந்த திறமைகளை வெளிப்படுத்திய மாணவர்களுக்குப் பிரதமர் அவர்களால் சான்றிதழ்கள் வழங்கி வைக்கப்பட்டது.

2023 (2024) மற்றும் 2024 க.பொ.த. உயர்தரப் பரீட்சையில் ஒவ்வொரு பாடத்துறையின் கீழும் சிறந்த திறமைகளை வெளிப்படுத்திய மாணவர்களுக்கும் அவர்களது பெற்றோர்களுக்கும் வாழ்த்து தெரிவித்த பிரதமர், அவர்களுக்குக் கிடைத்த இந்த வாய்ப்பானது நாட்டின் எதிர்கால மாற்றத்திற்குத் தேவையான பங்களிப்பையும் தலைமைத்துவத்தையும் பெற்றுத்தரக் காரணமாக அமையும் என எதிர்பார்ப்பதாகத் தெரிவித்தார்.

இங்கு மேலும் கருத்து தெரிவித்த பிரதமர்,

“ஜனாதிபதி நிதியம் பற்றிப் பேசும்போது அதைத் தவறாகப் பயன்படுத்தப்பட்ட விதம் பற்றியே அதிகம் கேள்விப்படுகிறோம்.

வரப்பிரசாதம் பெற்ற ஒரு குழுவின்ரால் அவர்களது சலுகைகள் மற்றும் நலன்களை அதிகரித்துக்கொள்ளவே இந்த நிதியம் தவறான முறையில் பயன்படுத்தப்பட்டு வந்திருந்தது.

ஆயினும் இன்று அந்த நிலைமை முற்றிலும் மாறி, ஜனாதிபதி நிதியத்தின் உண்மையான நோக்கத்திற்காக அதை 100மூ பயன்படுத்துவதையிட்டு நாம் மகிழ்ச்சியடைகிறோம்.

இந்த நிதியம் இப்போது மக்களுக்கு நெருக்கமாகி, மக்கள் தங்கள் பிரதேசத்திலேயே அதனை எளிதாகப் பெற்றுக்கொள்ளக்கூடியதாக இருக்கின்றது.

அதேபோல், மனித வளத்தை மேம்படுத்துவதை அரசாங்கம் தனது முதன்மைப் பணியாக அடையாளம் கண்டுள்ளது. அந்த நோக்கத்துடனேயே நாம் கல்வியில் முதலீடு செய்கிறோம். அந்த முதலீடானது பண ரீதியில் மட்டுமன்றி ஏனைய அனைத்துத் துறைகளிலும் மேற்கொள்ளப்பட்டு வருகின்றது.

மாறிவரும் உலகில் வித்தியாசமான விதத்தில் சிந்திக்கக்கூடிய, ஒரு விடயத்தின் அனைத்துப் பக்கங்களையும் பார்க்கக்கூடிய, உலகத்தை மாற்றக்கூடிய மனிதநேயம் மிக்க குடிமக்களை உருவாக்குவதற்கே நாம் முயற்சிக்கிறோம்.” என்றார். (ஐ)

மஹிந்த யுத்தத்துக்கு தலைமை தாங்கியதை போன்று நாடு வங்குரோத்து நிலையடைவதற்கும் தலைமை தாங்கினார்!



கொழும்பு, செப் .15
யுத்தத்தை முடிவுக்கு கொண்டு வருவதற்கு தலைமைதாங்கிய மஹிந்த ராஜபக்ஷ நாடு வங்குரோத்து நிலையடைவதற்கும் தலைமை தாங்கினார் என்பதை நாட்டு மக்கள் மறக்க போவதில்லை என தேசிய மக்கள் சக்தியின் கொழும்பு மாவட்ட பாராளுமன்ற உறுப்பினர் தேவானந்த சுரவீர தெரிவித்தார்.

கொழும்பில் நேற்று நடைபெற்ற ஊடகவியலாளர் சந்திப்பின் போது மேற்கண்டவாறு குறிப்பிட்டார்.

முன்னாள் ஜனாதிபதி மஹிந்த ராஜபக்ஷவை இல்லாதொழித்தவர்கள்தான் இன்று ஜனாதிபதி உரித்துரிமைகளை நீக்கும் சட்டத்துக்கு எதிராக பேசுகிறார்கள். இந்த சட்டம் தொடர்பில் நாட்டு மக்கள் மத்தியில் நல்லதொரு வரவேற்பு காணப்படுகிறது.

முன்னாள் ஜனாதிபதிகளாக சந்திரிக்கா பண்டாரநாயக்க குமாரதுங்க, மைத்திரிபால சிறிபால ஆகியோர் அரசு உத்தியோகபூர்வ இல்லத்தை விட்டு வெளியேறினார்கள். அவர்கள் ஆதரவாளர்களை அழைத்து ஊடக கண்காட்சி நடத்தவில்லை.

ஏனெனில் அவர்களுக்கு எதிர்கால அரசியலுக்கான எவ்வித தேவையும் கிடையாது. முன்னாள் ஜனாதிபதி மஹிந்த ராஜபக்ஷவை நாமல் ராஜபக்ஷ உட்பட பொதுஜன பெரமுனவின் அரசியல் வெற்றிக்கான ஒரு நாமமாகவே கருதுகிறார்கள்.

தனது தந்தைக்காக விஜேராம இல்லத்துக்கு ஆட்களை கொண்டு வந்த நாமல் ராஜபக்ஷ, ஜனாதிபதி உரித்துரிமைகளை நீக்கும் சட்டமூலத்துக்கு எதிராக வாக்களிக்கவில்லை. நாட்டு மக்களை போலியாகவே ஏமாற்றுகிறார்கள்.

இயற்றப்பட்ட இந்த சட்டம் தற்போதைய ஜனாதிபதி அநுரகுமார திலாநாயக்கவுக்கும் எதிர்காலத்தில் செல்லுபடியாகும். ஆகவே இது அரசியல் பழிவாங்கல் என்று குறிப்பிடுவது முறையற்றது.

முன்னாள் ஜனாதிபதி மஹிந்த ராஜபக்ஷ யுத்தத்துக்கு தலைமை தாங்கினார் என்பதை ஏற்றுக்கொள்கிறோம். ஆனால் யுத்த வெற்றியை குறிப்பிட்டுக் கொண்டு மக்களின் வரிப்பணத்தின் ஊடாக முழு குடும்பத்தையும் வளப்படுத்திக்கொள்ள முயற்சிப்பது எந்தளவுக்கு நியாயமானது.

இவர் யுத்தத்துக்கு தலைமை தாங்கியதை போன்று நாடு வங்குரோத்து நிலையடைவதற்கும் தலைமை தாங்கினார் என்பதை நாட்டு மக்கள் மறக்க போவதில்லை என்றார். (ஐ)

சர்வதேச சிலம்பப் போட்டியில் பதக்கங்களை அள்ளிய இலங்கை



மலேசிய அரசால் ஏற்பாடு செய்யப்பட்ட சர்வதேச சிலம்பப் போட்டி 2025, இம் மாதம் 11 மற்றும் 12 ஆம் திகதிகளில் மலேசியா, கோலாலம்பூரில் நடைபெற்றது.

இந்தப் போட்டியில் பங்கேற்ற இலங்கை சிலம்ப அணி சிறப்பான சாதனையைப் பதிவு செய்துள்ளது.

இப்போட்டியில் இலங்கை அணி, ஒரு தங்கம், 4 வெள்ளி, 6 வெண்கலம் அடங்கலாக 11 பதக்கங்களை வென்றுள்ளது. இதற்காக, மலேசிய அரசு, வயது பிரிவு அடிப்படையில் தேர்வு செய்யப்பட்ட ஐந்து வீரர்களுக்கான விமான டிக்கட்டுகளை இலவசமாக வழங்கியிருந்தது.

இலங்கை சிலம்ப சம்மேளன பயிற்றுவிப்பாளராக ஆசான் ரா. திவாகரனும், முகாமையாளர் ஜெகதீஸ் ஆகியோர் அணியை வழிநடத்தியமை குறிப்பிடத்தக்கது. (ஐ)

செலவு அறிக்கைகளை சமர்ப்பிக்கத் தவறிய வேட்பாளர்கள் – எடுக்கப்பட்டது சட்ட நடவடிக்கை

கொழும்பு, செப் .15
2024 ஜனாதிபதித் தேர்தலுக்கான வருமானம் மற்றும் செலவு அறிக்கைகளை சமர்ப்பிக்கத் தவறிய ஐந்து வேட்பாளர்கள் மீது வழக்குத் தொடரப்பட்ட அறிக்கைகள் சட்டமா அதிபர் திணைக்களத்திற்கு அனுப்பப்பட்டுள்ளன.

இவ்விடயம் தொடர்பில் சட்ட நடவடிக்கைகளை எடுப்பதற்கு சட்டமா அதிபரின் வழிகாட்டுதலைப் பெறுவதற்காக இந்த அறிக்கைகள் அனுப்பப்பட்டதாக தேர்தல் ஆணைக்குழு தெரிவித்துள்ளது.

2023 ஆம் ஆண்டின் 3 ஆம் இலக்க தேர்தல் செலவு ஒழுங்குமுறைச் சட்டத்தின் கீழ், அனைத்து வேட்பாளர்களும் விரிவான வருமானம் மற்றும் செலவு அறிக்கைகளை சமர்ப்பிக்க வேண்டும்.

சம்மந்தப்பட்ட அறிக்கைகளை சமர்ப்பிக்கத் தவறிய மேலும் 13 நபர்கள் மீது நடவடிக்கை எடுக்குமாறு பொலிஸாருக்கு தேர்தல் ஆணைக்குழு மேலும் அறிவுறுத்தியுள்ளது.

இந்த விவகாரம் நீதிமன்றத்திற்கு பரிந்துரைக்கப்பட்ட நிலையில், தொடர்புடைய வேட்பாளர்களின் வாக்குமூலங்கள் பதிவு செய்யப்பட்டுள்ளதாக தேர்தல் ஆணைக்குழு மேலும் கூறியுள்ளது. (ஐ)



அண்ணாவின் பிறந்த நாளை முன்னிட்டு அண்ணா அறிவாலயம். வள்ளுவர்கோட்டம், அண்ணாசாலை ஆகிய இடங்களில் அவரது சிலைக்கு முதல்வர் மு.க.ஸ்டாலின் மரியாதை



கோட்பாட்டை மக்களிடையே விதைத்தார். மாற்றாரையும் மதிக்கக் கற்றுத்தந்த மாபெரும் தலைவர் ஆவார்.

கலைஞரின் ஆட்சிக்காலத்தில், அண்ணா கண்ட கனவினை நனவாக்கிடும் வகையில், கிராமங்கள் புத்துணர்வு பெற அண்ணா மறுமலர்ச்சித் திட்டம், அண்ணாவின் புகழுக்கு மேலும் பெருமை சேர்க்கும் வகையில், சென்னை மெரினா கடற்கரையில் அண்ணா நினைவிடம், மற்றும் தெற்காசியாவிலேயே மிகப்பெரிய

மேயர், நாடாளுமன்ற, சட்டமன்ற உறுப்பினர்கள், துணை மேயர், உள்ளாட்சி பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

இந்நிலையில் தமிழ்நாட்டை தலைகுனிய விடமாட்டேன் என்ற தலைப்பில் முதல்வர் ஸ்டாலின் தலைமையில் உறுதிமொழி ஏற்றார். நீட்டை முடக்கும் எந்தவொரு திட்டத்தையும் எதிர்த்து நிற்பேன் உரிய கல்வி நிதிக்காக போராடுவேன். தமிழ் மொழி, பண்பாடு, பெருமைக்கு எதிரான எந்தவொரு பாகுபட்டையும் எதிர்த்து போராடுவேன். உழைக்கும் வர்க்கத்தின் நலன்களை பாதுகாக்க தேவையான நிதிக்காக போராடுவேன். வாக்காளர் பட்டியல் மோசடி மூலம் மக்களின் வாக்குரிமையைப் பறிக்கும் ஞாபக எதிராக நிற்பேன் என உறுதிமொழி ஏற்றனர். முதல்வருடன் அமைச்சர்கள், நாடாளுமன்ற மற்றும் சட்டமன்ற உறுப்பினர்கள் உள்ளிட்டோர் உறுதிமொழி ஏற்றனர்.


சென்னை வள்ளுவர் கோட்டத்தில் உள்ள அண்ணா சிலைக்கு முதல்வர் மாலை அணிவித்து மரியாதையை செலுத்தினார். பேரறிஞர் அண்ணா அவர்களின் 117ஆவது பிறந்த நாளை முன்னிட்டு சென்னை, அண்ணா சாலையில் தமிழ்நாடு அரசின் சார்பில் பேரறிஞர் அண்ணா அவர்களின் திருவுருவச் சிலைக்கு மாலை அணிவித்து, திருவுருவப் படத்திற்கு மலர் தூவி முதல்வர் மு.க.ஸ்டாலின் மரியாதை செலுத்தினார். (ஐ)

பேரறிஞர் அண்ணா 117ஆவது பிறந்த நாளை முன்னிட்டு அண்ணா அறிவாலயத்தில் அவரது படத்திற்கு முதல்வர் மு.க.ஸ்டாலின் மரியாதை செலுத்தினார். காஞ்சிபுரத்தில் நடராஜர் - பங்காரு அம்மாள் தம்பதிக்கு 15.09.1909 அன்று மகனாகப் பிறந்தார் அண்ணா. எளிய குடும்பத்தில் பிறந்து சிறந்த மாணவராகவும், எழுத்தாளராகவும், ஆற்றல் மிக்க பேச்சாளராகவும், பண்பட்ட அரசியல் வாதியாகவும், உத்தம தலைவராகவும் திகழ்ந்தார். தமது சிறந்த பேச்சாற்றல் மூலம் மக்களிடையே அறிவுப் புரட்சியை ஏற்படுத்தினார். “கடமை, கண்ணியம், கட்டுப்பாடு” என்கின்ற

அண்ணா நூற்றாண்டு நூலகம் ஆகியவற்றை அமைத்தார். தமிழக முதல்வர் மு.க.ஸ்டாலின் சென்னை, மெரினா கடற்கரை, காமராசர் சாலையில் உள்ள அண்ணாவின் நினைவிடம் முழுமையாக புனரமைக்கப்பட்டு, 26.2.2024 அன்று திறந்து வைக்கப்பட்டது. அண்ணா பிறந்த நாளான செப்டம்பர் 15ம் நாள் ஆண்டுதோறும் தமிழ்நாடு அரசின் சார்பில் அரசு விழாவாகக் கொண்டாடப்பட்டு வருகிறது. அண்ணாவின் சிலைக்கு முதல்வர் மு.க.ஸ்டாலின் மாலை அணிவித்து மலர் தூவி மரியாதை செலுத்தினார். இந்நிகழ்ச்சியில், துணை முதல்வர், அமைச்சர் பெருமக்கள்,

வரும் 17ம் திகதி பெண்கள் சுகாதாரத்தை வலுப்படுத்த புதிய திட்டம்: பிரதமர் மோடி தொடங்குகிறார்

நாடு முழுவதும் பெண்கள், இளம் பெண்கள், குழந்தைகளுக்கான சுகாதாரம் மற்றும் ஊட்டச்சத்து சேவைகளை வலுப்படுத்துவதற்காக ‘ஆரோக்கியமான பெண்கள், வலிமையான குடும்பம்’ பிரசார இயக்கத்தையும், 8வது ஊட்டச்சத்து மாதத்தையும் பிரதமர் மோடி வரும் 17ம் தேதி தொடங்கி வைக்க உள்ளார்.



இணைந்து வழிநடத்துகின்றன.

இப்பிரச்சாரத்தின் கீழ், நாடு முழுவதும் சுகாதார முகாம்கள், சுகாதார சேவைகளை வலுப்படுத்துவதை சுகாதார அமைச்சகம் உறுதி செய்யும். அதே சமயம், மகளிர் மற்றும் குழந்தைகள் மேம்பாட்டு அமைச்சகம், ஊட்டச்சத்து

மாதம் நடவடிக்கைகளை இத்திட்டத்துடன் ஒருங்கிணைக்கும். இரு அமைச்சகங்களும் இணைந்து, ரத்த சோகை தடுப்பு, சமச்சீர் உணவுமுறைகள் மற்றும் மாதவிடாய் சுகாதாரம் குறித்த விழிப்புணர்வு பிரச்சாரங்களை மேற்கொள்ளும். (ஐ)

பணத்துக்கு பஞ்சமே இல்லை எனது மூளையைப் பயன்படுத்தி மாதம் ரூ.200 கோடி சம்பாதிப்பேன்

எனது மூளையைப் பயன்படுத்தி மாதம் ரூ.200 கோடி சம்பாதிக்க முடியும் என, ஒன்றிய அமைச்சர் நிதின் கட்கரி கூறினார். ஒன்றிய அரசு பெட்ரோலில் எத்தனாவது விகிதத்தை 20 சதவீதமாக உயர்த்தியது. புதிதாக தயாரிக்கப்படும் வாகன இன்ஜின்கள் இதற்கேற்ப வடிவமைக்கப்படுகின்றன. பெரும்பாலான பெட்ரோல் பங்குக்களில் 20 சதவீத எத்தனாவது கலந்த பெட்ரோல் தான் விற்பனை செய்யப்படுகிறது. இந்த முடிவால், கட்கரியின் மகன்கள் நடத்தும் முன்னணி எத்தனாவது நிறுவனங்கள் பலனடைவதாக குற்றச்சாட்டுகள் முன்வைக்கப்பட்டுள்ளன. மேலும், எத்தனாவது கலந்த பெட்ரோல் காரணமாக இன்ஜின் பழுதாவதாகவும் கூறப்படுகிறது. இந்நிலையில், நாக்பூரில் ஒரு நிகழ்ச்சியில் பேசிய ஒன்றிய அமைச்சர் நிதின் கட்கரி, “மாதம் ரூ.200 சம்பாதிக்கும் அளவுக்கு எனக்கு மூளை இருக்கிறது. எனக்கு பணத்துக்கு ஒன்றும் பஞ்சமில்லை. அதற்காக அலையவும் இல்லை. சம்பாதிக்க எனது மகன்களுக்கு யோசனை கூறி வருகிறேன். எனது மகன் சமீபத்தில் ஈரானில் இருந்து 800 கன்டெய்னர் ஆப்பிள் இறக்குமதி செய்துள்ளார். இந்தியாவில் இருந்து ஈரானுக்கு 1,000 கன்டெய்னர் வாழைப்பழம் ஏற்றுமதி செய்துள்ளார். இதற்காக ஈரானுடன் எந்த உடன்படிக்கையும் கிடையாது. எனக்கு சொந்தமாகச் சர்க்கரை ஆலை, சாராய ஆலை, மின்உற்பத்தி ஆலைகள் உள்ளன என்றார். (ஐ)

டெல்லியில் நடந்த சாலை விபத்தில் ஒன்றிய நிதி அமைச்சக அதிகாரி உயிரிழப்பு



டெல்லியில் நடந்த சாலை விபத்தில் ஒன்றிய நிதி அமைச்சக அதிகாரி நவ்ஜோத் சிங் பரிதாபமாக உயிரிழந்தார். ஒன்றிய நிதி அமைச்சகத்தில் துணைச் செயலாளராக பணியாற்றியவர் நவ்ஜோத் சிங் வயது (52). இவர் நிதி அமைச்சர் நிர்மலா சீதாராமன் நடத்தும் ஜிஎஸ்டி கவுன்சில் கூட்டம் உள்ளிட்ட பல்வேறு கூட்டங்களில் பங்கேற்றுள்ளார். இந்த நிலையில், பங்களா சாஹிப் குருத்வாராவில் இருந்து தனது மனைவியுடன் பைக்கில் வீடு திரும்பிக் கொண்டிருந்த அவர் டெல்லி கான்ட் மெட்ரோ நிலையம் அருகே ரிங் ரோட்டில் வந்து கொண்டிருந்த போது, எதிரே வேகமாக வந்த டீஆறு கார் அவர்கள் மீது மோதியது. சொகுசு கார் மோதியதில் நிதி அமைச்சக அதிகாரி நவ்ஜோத் சிங் நிகழ்விடத்திலேயே உயிரிழந்தார்.

விபத்தில் பலத்த காயமடைந்த நவ்ஜோத் சிங் மனைவி உள்பட 3 பேர் மருத்துவமனையில் அனுமதிக்கப்பட்டுள்ளனர். சம்பவம் குறித்து தகவலறிந்து வந்த போலீசார் சாலையில் ஓரமாக ஒரு டீஆறு கார் கிடந்தது. மேலும் சாலைப் பிரிப்பான் அருகே ஒரு மோட்டார் சைக்கிள் நிறுத்தப்பட்டிருந்தது என்று போலீசார் தெரிவித்தனர். விபத்தில் ஈடுபட்ட டீஆறு மற்றும் மோட்டார் சைக்கிள் பறிமுதல் செய்யப்பட்டுள்ளன. விபத்து நடந்த இடத்தை குற்றவியல் குழு மற்றும் தடயவியல் அறிவியல் நிபுணர்கள் ஆய்வுசேட்டு வருகின்றனர். இந்த வழக்கில் எஃப்.ஐ.ஆர் பதிவு செய்யப்பட்டு, விசாரணை நடைபெற்று வருவதாக காவல்துறை தகவல் தெரிவித்தது. காரை ஓட்டி வந்த பெண் ககன்பரீத் என அடையாளம் காணப்பட்டுள்ளது. அவரது கணவர் பரிக்ஷித் பயணிகள் இருக்கையில் இருந்துள்ளார் என்பதும் குறிப்பிடத்தக்கது. (ஐ)

இந்தியாவில் புகைப்பழக்கத்தால் ஆண்டுக்கு 13.5 லட்சம் இந்தியர்கள் உயிரிழப்பு: ஆய்வில் அதிர்ச்சி தகவல்

மருத்துவ நிபுணர்கள் கூறுகையில், “புகைப்பழக்கத்துக்கு எதிராக பரவலான விழிப்புணர்வு நடவடிக்கைகள் எடுக்கப்படாலும் புகைப்பவர்கள் எண்ணிக்கை குறையவில்லை. இந்தியாவை பொறுத்தவரை ஆண்டுக்கு 13.5 லட்சம் பேர் புகைப்பதால் உயிரிழக்கின்றனர். இந்தியா ஆண்டுதோறும் புகையிலை தொடர்பான நோய்களுக்காக ரூ.1.77 லட்சம் கோடிக்கு மேல் செலவிடுகிறது” என தெரிவித்துள்ளனர்.

மேலும், “புகைப்பிடிப்பதை விட புகையற்ற எரியாத நிகோடின் குறைந்த அளவு அபாயங்களை கொண்டுள்ளது என்பது அறிவியல் ஆய்வுகள் மூலம் தெரிய வந்துள்ளது. உலகம் முழுவதும் தற்போது புகைக்கும் சிகரெட்டுக்கு பதிலாக மெல்லும் நிகோடின் பைகள் பரவலாக தொடங்கி உள்ளன. நிகோடின் பைகளால் அறவே ஆபத்து ஏற்படாது என சொல்ல முடியாது” என மருத்துவ வல்லுநர்கள் கூறி உள்ளனர். (ஐ)

வெறும் பேச்சுமொழியாக மட்டும் செயல்படாமல் அறிவியல், தொழில்நுட்பம், நீதித்துறை மொழியாக இந்தி மாற வேண்டும்: உள்துறை அமைச்சர் அமித் ஷா விருப்பம்

இந்தி வெறும் பேச்சு மொழியாக மட்டும் செயல்படாமல் அறிவியல், தொழில்நுட்பம், நீதித்துறை மற்றும் காவல் துறையின் மொழியாக மாற வேண்டும் என ஒன்றிய அமைச்சர் அமித் ஷா விருப்பம் தெரிவித்தார்.

குஜராத், காந்திநகரில் அகில பாரத ராஜ்பாஷா சம்மேளன கூட்டம் நேற்று நடந்தது. இந்த கூட்டத்தை தொடங்கி வைத்து ஒன்றிய உள்துறை அமைச்சர் அமித் ஷா பேசியதாவது: இந்தியர்கள் தங்கள் மொழிகளைப் பாதுகாத்து அவற்றை அழியாததாக மாற்ற வேண்டும். பெற்றோர்கள் குழந்தைகளிடம் தங்கள் தாய்மொழியில்தான் பேச வேண்டும். இந்திக்கும் பிற இந்திய மொழிகளுக்கும் இடையே எந்த மோதலும் இல்லை. தயானந்த சரஸ்வதி, மகாத்மா காந்தி, கே.எம். முன்ஷி, சர்தார் வல்லபாய் படேல் போன்ற தலைசிறந்த மனிதர்கள் இந்தியை ஏற்றுக்கொண்டு அதை ஊக்குவித்தனர்.

குஜராத்தியும் இந்தியும் இணைந்து வாழ்ந்த குஜராத் மாநிலம், இரு மொழிகளின் வளர்ச்சிக்கு ஒரு சிறந்த எடுத்துக்காட்டாக உள்ளது. இந்தி வெறும் பேச்சு மொழியோ அல்லது நிர்வாக மொழியோ அல்ல. அறிவியல், தொழில்நுட்பம், நீதி மற்றும் காவல்துறையின் மொழியாகவும் இந்தி இருக்க வேண்டும். இந்தப் பணிகள் அனைத்தும் இந்திய மொழிகளில் செய்யப்பட்டுப் போது, பொதுமக்களுடனான தொடர்பு நிறுவப்படும். சமஸ்கிருதம் நமக்கு அறிவின் காங்கையை அளித்துள்ளது. மேலும் இந்தி இந்த அறிவை ஒவ்வொரு வீட்டிற்கும் கொண்டு சென்றுள்ளது. அந்த அறிவு உள்ளார் மொழிகள் மூலம் ஒவ்வொரு நபரையும் சென்றடைந்துள்ளது. (ஐ)

கருப்பை அரசியல்!

அஞ்சனா

உலகளவில் குழந்தைகள் பிறக்கும் விகிதம் குறைந்து வருவதால் இந்த நூற்றாண்டின் இறுதியில், ஒவ்வொரு நாட்டிலும் மக்கள் தொகை குறையும். என ஆராய்ச்சியாளர்கள் கூறி வருகின்றனர்.

உதாரணமாக 2100 ஆம் ஆண்டில் ஐப்பான், ஸ்பெயின் உள்ளிட்ட 23 நாடுகளில் நாடுகளில் மக்கள் தொகை பாதிக்கக் குறையும் எனக் கருதப்படுகிறது. தற்போது உலகிலே அதிக மக்கள் தொகை கொண்ட நாடான சீனாவில், 1.4 பில்லியனில் இருந்து 2100 ஆம் ஆண்டு 732 பில்லியனாக மக்கள் தொகை குறையும்.

பெண்கள், குழந்தை பெற்றுக்கொள்ளும் எண்ணிக்கை தற்போது குறைந்து வருகிறது. இந்த எண்ணிக்கை ஏறக்குறைய 2.1க்கும் குறைவாக இருந்தால், மக்கள் தொகை குறையத் தொடங்கும். நன்கு படித்து பின்னர் வேலைக்குச் செல்லும் பெண்கள், குறைவான குழந்தைகளைப் பெற்றுக்கொள்ளவே விரும்புகின்றனர்.


சில நாடுகள் மேம்பட்ட மகப்பேறு வசதி, தந்தைக்கு விடுப்பு, இலவச குழந்தைப் பராமரிப்பு, நிதி சலுகைகள் மற்றும் கூடுதல் வேலைவாய்ப்பு உரிமைகள் போன்ற கொள்கைகளை முயன்றுள்ளன. ஸ்வீடன், ஒவ்வொரு பெண்ணும் குழந்தை பெற்றுக்கொள்ளும் எண்ணிக்கையை 1.7லிருந்து 1.9ஆக அதிகரித்துள்ளது. சிங்கப்பூர் போன்ற நாடுகளில் இது இன்னும் 1.3 ஆகவே உள்ளது. தமிழ்நாடு மற்றும் ஆந்திரா மாநில முதலமைச்சர்கள் குழந்தை பிறப்பு வீதத்தை அதிகரிப்பதற்கான பிரச்சாரங்களைக் கடந்த வருடமே ஆரம்பித்து விட்டனர்.

ஹங்கேரி, 30 வயதுக்குட்பட்ட தாய்மார்களுக்கான, வருமான வரியை ரத்து செய்துள்ளது. இத்தாலியில், 2033-ம் ஆண்டுக்குள், ஆண்டுக்கு குறைந்தது அரை மில்லியன் பிறப்புகளை எட்டுவதற்கான பிரச்சாரத்தை பிரதமர் ஜியோர்ஜியா மெலோனி ஆதரித்துள்ளார்.

ஆனால், சீனாவில், அரசாங்கம் சமீபத்திய ஆண்டுகளில் பெண்ணிய எதிர்ப்பு நிலைப்பாட்டை கடுமையாக எடுத்துள்ளது. 2023-ம் ஆண்டு அனைத்து சீன மகளிர் கூட்டமைப்பின் கூட்டத்தில், பெண்கள் “திருமணம் மற்றும் குழந்தை பெற்றெடுக்கும் ஒரு புதிய கலாச்சாரத்தை தீவிரமாக வளர்க்க வேண்டும்” என்று ஜனாதிபதி ஜி ஜின்பிங் கூறினார். சீனாவின் புதிய விவாகரத்துச் சட்டம், பெண்களின் சொத்துரிமையைக் கேள்விக்குள்ளாக்கியுள்ளது.

“குழந்தைகள் பிறப்பு குறைவது பல நாடுகளுக்குக் கவலையை ஏற்படுத்தியுள்ளது. ஆனால், குழந்தை பெற்றுக்கொள்ள வேண்டும் என்பதற்காகப் பெண்களின் உரிமையிலும், கல்வியிலும், வேலைவாய்ப்பிலும் தலையிடக் கூடாது” என்கிறார் வாஷிங்டன் பல்கலைக்கழகத்தின் பேராசிரியர் ஸ்டீவ் எமில் வோல்செட். சட்டரீதியாக அமைக்கப்பட்ட எல்லா சுதந்திரங்களும் நிபந்தனைக்குட்பட்டவை. வரலாறு நமக்கு அதனை இலகுவாக புரிய வைத்து விடுகிறது.

1920 ஆம் ஆண்டில், பெண்களின் ஆரோக்கியம் மற்றும் நல்வாழ்வுக்கான ஒரு சோசலிச அரசின் கடமைப்பாடாக, கருக்கலைப்பை சட்டப்பூர்வமாக்கிய உலகின் முதல்நாடானது சோவியத் யூனியன். புதினாறு ஆண்டுகளுக்குப் பிறகு, ஸ்டாலின் ஆட்சிக்கு வந்ததும், பிறப்பு விகிதம் குறைந்து வருவதை உணர்ந்ததும் அச்சட்டம் மீளப் பெறப்பட்டது. ஏற்கனவே நாம் மீட்டுக் கொண்ட உரிமைகள் பறிக்கப்படாது இருக்கவேண்டி, நாம் மறுபடியும் வீதிகளில் இறங்கி போராட வேண்டிய



சூழ்நிலைகளும் வரலாம். ஐந்தாம் அலை பெண்ணியமும் அவசியமாகக்கூடும்.

பிறப்பு விகிதம் குறைவதென்பது பெண்ணியத்தின் விளைவு எனக் குறை கூறுவது ஏற்புடையதல்ல. நவீன, சமத்துவமான குடும்பங்களை ஆதரிக்கத் தகவமைத்துக் கொள்ளாத ஒரு சமூகத்தின் விளைவே இது. ஊழனனை பெருந்தொற்று, அதன் பின்னர் தொடர்ந்த பொருளாதார நெருக்கடிகள் பிறப்பு விகிதம் குறைவடைந்ததற்கான காரணிகளில் சில. இன்று, பெரும்பாலான குடும்பங்கள் ஒற்றை வருமானத்தில் வாழ முடியாது. ஆண்கள் வேலை செய்யும்போது பெண்கள் வீட்டிலேயே இருக்கவேண்டும் என்கிற



கருத்து, பொருளாதார ரீதியாக சாத்தியமில்லை. மனித உரிமைகள் என்ற ரீதியில் அவை நியாயமானதாகவும் இல்லை. குறைந்து வரும் பிறப்பு விகிதங்களை நிவர்த்தி செய்ய விரும்பினால், பெண்களைக் குறை கூறுவதை நிறுத்திவிட்டு, மலிவு விலையில் குழந்தை பராமரிப்பு மற்றும் ஊதியத்துடன் கூடிய பெற்றோர் விடுப்பு, அனைத்து பெற்றோருக்கும் நெகிழ்வான வேலை ஏற்பாடுகள், குடும்ப அங்கத்தவர்களிடையே பகிரப்பட்ட வீட்டுப் பொறுப்புகள் மற்றும் சுகாதாரப் பராமரிப்பை மேலும் அணுகக்கூடியதாக பொருளாதாரக் கொள்கைகளை சரிசெய்யத் தொடங்க வேண்டும்.

பெண்கள் வீட்டிலேயே இருந்து குழந்தைகளை வளர்க்க வேண்டும் என்று வலியுறுத்தும் பழமைவாதிகள் இன்றும் உள்ளார்கள். முழுநேர குழந்தை வளர்ப்பு என்பது பெண்கள் மட்டுமே சம்பந்தப்பட்ட சமாச்சாரம் கிடையாது. வேலை, வீடு என்ற வாழ்க்கை சமநிலை முழுசமடகைநடியடயெஉந் பற்றிய கேள்விதாய்மாரிடம் மட்டும் கேட்கப்படுகிறது. ‘என்றிச் றமுஅயெ’ போன்ற சொல்லாடல்கள் கணவனின் குறைந்தளவு பங்களிப்பில், மனைவி குடும்பத்தை (கணவன் அடங்கலாக) ‘பராமரிக்கும்’ கைங்கரியத்தைக் குறிக்கிறது. ஆனால் ‘என்றிச்அயெ’ என்பவர் திரையில் பறந்து பறந்து கட்டடங்களைத்தாவிப்பிடிக்கின்றார்.

Superman களுக்கு வெளியே பார்க்கும் வேலையோடு வீட்டு வேலைகளையும் ஏன் சமாளிக்க முடிவதில்லை? வேலைக்கும் வீட்டிற்குமான வாழ்க்கைச் சமநிலையை பற்றி ஏன் தந்தையர்களிடம் கேட்பதில்லை.

ஆண்களுக்கு லட்சியம் இருக்கும்போது, அது பாராட்டத்தக்கது. ஆனால் பெண்கள் அதே விடயத்தைச் செய்யும் போது, அது குடும்ப விழுமியங்களுக்கும்

நாகரிகத்திற்கும் அச்சுறுத்தலாக அமைகிறது. ஆண்கள் அறிவியலாளர்களாகவோ, எழுத்தாளர்களாகவோ தம்மை அர்ப்பணித்து வேலைசெய்வதும் அதனால் குடும்ப பொறுப்புகளை முழுமையாக அல்லது அதன் பெரும் பங்கை மனைவியாரிடம் ஒப்படைப்பது என்பது காலம்காலமாக நடந்து வருவது.

உலகப் புகழ்பெற்ற ஆண் தத்துவவியலாளர்கள், ஆராய்ச்சியாளர்கள், எழுத்தாளர்கள் உருவானபோது, அவர்களின் துணைவியர் வீட்டுப் பொறுப்புகளை தம்மீது ஏற்றிக் கொண்டவர்கள். இன்றைய நாள்களில் பெண்கள் லட்சியவாதிகளாக இருப்பதைப் போற்றுவது ஒரு நவீன பாணி (**trend**). ஆனால் அதே பெண்கள் வீட்டு வேலைகளையும் தனியாக கச்சிதமாக முடிப்பவர்களாக இருந்தால் மட்டுமே ‘வெற்றிப் பெண்கள்’ என கருதப்படுகிறது.

இது போன்ற பாரபட்சமான, முதிர்ச்சியற்ற எண்ணக்கருக்களோடு இன்றும் சமூகத்தில் பலர் உள்ளனர். இங்கு பெண்கள் முழுநேர லட்சியப் பயணங்களில் செல்வது என்பது ஒரு விநோதமாக பார்க்கப்படுகிறது. பெண்ணும் பாலினம், குழந்தைப்பேறு என்பதை மட்டுமே முதன்மையாக கருதவேண்டும், தன் குடும்பத்திற்காக தன் நலன்களையும் லட்சியங்களையும் ‘தியாகம்’ செய்யவேண்டும் அல்லது தன்னை வருத்தி, ஊதியம் தரும் வேலை, குடும்பம், குழந்தைப் பராமரிப்பு என அனைத்தையும் சுமந்து வாழவேண்டும் என்பதே இன்றும் ஆண்மையவாத தமிழ்ச் சமூகத்தின் பொதுப் புத்தியில் உள்ளது.

இவ்வகையான ஆணாதிக்கச் சிந்தனைகளாலேயே திருமணத்தை தள்ளிப்போடுவதும் புறக்கணிப்பதும், குழந்தை பேற்றை விரும்பாது போவதுமாக பெண்களின் சிந்தனைப்பாங்குகளும் தெரிவுகளும் மாறிவிடுகின்றன.

கொழும்பு பல்கலைக்கழகத்தை சேர்ந்த 300 மாணவர்களிடமும் தமிழ்நாடு ஏறுவு ஐளெவ்வைவரவற முக யுசவன யனெ னுஉநைஉந -ஃ சேர்ந்த 234 மாணவர்களிடமும் தாய்மை மற்றும் குறைந்து வரும் கருத்தரிப்பு வீதம் பற்றிய கருத்துக் கணிப்பு ஆய்வொன்று இவ்வருடம் நிகழ்த்தப்பட்டது. இருநாட்டைச் சேர்ந்தவர்களும் தமது கல்வி, தொழில் முன்னேற்றங்கள், பொருளாதார பாதுகாப்பு முன்னிட்ட தாய்மையடைதலை தள்ளிவைப்பதாகக் கூறியுள்ளனர். இருப்பினும் அவர்கள் தெரிவு செய்த கல்வித்துறைக்கு ஏற்ப அவர்களின் தனிப்பட்ட தெரிவுகள் வேறுபடுகின்றன.

ஒரு சமூகத்தின் கலாச்சாரம் என்பது மாறக்கூடியது மனிதர்களாகிய நாம் உருவாக்கிய விதிகளும் சம்பிரதாயங்களுமே முகங்கள் அற்ற கலாச்சாரமாக உருவெடுத்துள்ளன. பிறப்பு, இறப்பு போல் இயற்கை நிகழ்வு அல்ல திருமணங்கள், சாதி, வர்க்க, மதங்களின் கூறுகளை கடத்திச் செல்வதாகவே திருமணங்கள் வடிவமைக்கப்பட்டுள்ளன. திருமண முறைகளும் அதைச் சூழ்ந்துள்ள சம்பிரதாயங்களும் பாலின பேதம் கொண்டவையாக, பெண்களை அடிமைப்படுத்தும் வகையிலே வடிவமைக்கப்பட்டுள்ளன.

பெண்களின் கருப்பைகளைச் சூழ்ந்தே ‘ஒழுக்கம்’ எனும் இறுக்கமான சமூக கட்டுமானம் வரையப்பட்டுள்ளது. ஆனால் அதே ஒழுக்கம் ஆண்களுக்கு மிக நெகிழ்வாக உள்ளது. கருப்பை அரசியலை, அவ்ஹறுபுக்குள்ளொந்துமான பெண்களைவிட ஏனையவர்கள் தீர்மானிக்கிறார்கள். எவ்வகை பொருளாதார சமூகமெனினும், மனித வளம் அதன் அடிப்படையாகிறது. பெண்கள், மனிதர்களை உற்பத்திபண்ணும் இயந்திரங்களாகவே பார்க்கப்படுகின்றனர். தேவைக்கேற்ப கையாளப்படும் மனித இயந்திரங்களாக பெண்கள் இருக்க முடியாது, அதற்கெதிரான கிளர்ச்சிகள் தவிர்க்க முடியாதது. (7ஆம் பக்கம் பார்க்க..)



மேற்கு என்ற பெயரில் தீவிர போர் பயிற்சிகளை மேற்கொள்ளும் ரஷ்யா: ஐரோப்பிய நாடுகள் அச்சம்



பெலாரஸ் நாட்டுடன் இணைந்து ரஷ்ய ராணுவ படைகள் தீவிர போர் பயிற்சியில் ஈடுபட்டு வருகின்றன. அதே சமயம் ஒளியைவிட வேகமாக செல்லக்கூடிய ஏவுகணைகளை வீசி ரஷ்யா சோதனை நடத்தியுள்ள சம்பவம் ஐரோப்பிய நாடுகளை அதிர்ச்சி அடைய செய்துள்ளது. ரஷ்யா உக்ரைன் இடையேயான போர் 3 ஆண்டுகளை கடந்தும் தற்போது வரை நீடித்து வருகிறது. நாளுக்கு நாள் உக்ரைன் மீதான தாக்குதலை ரஷ்யா தீவிரப்படுத்தி வருகிறது. உக்ரைனில் மக்கள் வசிக்கும் குடியிருப்புகள், மருத்துவ மனைகள் மீது ரஷ்யா தாக்குதல் நடத்தி வருவதால் ஆயிரக்கணக்கான அப்பாவி மக்கள் பலியாகி வருகின்றனர். இரு தரப்பு போரை முடிவுக்கு கொண்டுவர உலக தலைவர்கள் பலகட்ட பேச்சுவார்த்தை நடத்தியும் எந்த முடிவும்

எட்டப்படவில்லை.

இந்த நிலையில் உக்ரைன் ரஷ்யா போரை நிறுத்த அமெரிக்கா அதிபர் டிரம்ப் களமிறங்கி பேசுக்குவார்த்தை நடத்தினார். இதனை பொருட்படுத்தாத ரஷ்யா தொடர்ந்து வான்வழி தாக்குதல் மட்டுமின்றி தரைவழி தாக்குதல்களையும் நடத்தி வருகிறது. இதனால் கடுப்பான டிரம்ப் ரஷ்யாவிடமிருந்து எண்ணெய் வாங்குவதை நேட்டோ நாடுகள் உடனடியாக நிறுத்தி கொள்ள வேண்டும் என்றும் போர் நிறுத்தத்திற்கு ரஷ்யாவை இணங்க செய்தது ஐரோப்பிய நாடுகளின் பொறுப்பு எனவும் பேசியிருந்தார். இதற்கிடையில் ரஷ்யாவிற்கும், உக்ரைனுக்கும் சமாதான ஒப்பந்தம் ஏற்பட்டால் பாதுகாப்பு உத்தரவாதமாக போரால் கடுமையாக பாதிக்கப்பட்டுள்ள உக்ரைனுக்கு ராணுவ வீரர்களை அனுப்புவதாக 26

நாடுகள் உறுதி அளித்திருப்பதாக பிரான்ஸ் அதிபர் தெரிவித்திருந்தார்.

அதேசமயம்போர்முடிந்தபிறகும் உக்ரைனின் பாதுகாப்புக்காக பல நாடுகளின் ராணுவ படைகளை ரஷ்யாவுக்கு அனுப்புவதற்கான திட்டங்களை வகுத்து வருவதாக ஐரோப்பிய யூனியன் தலைவர்தெரிவித்திருந்தார். இந்த விவகாரம் குறித்து பேசிய ரஷ்யா அதிபர் புஷின், அமைதி ஒப்பந்தம் ஏற்படுவதற்கு முன் உக்ரைனில் அமைதிகாக்கும் படைகளை நிறுத்த கூடாது என்றும் அப்படி வெளிநாடு படைகள் ரஷ்யாவில் நிறுத்தப்பட்டால் அது திருசியாவின் சட்ட புரவ இலக்காக இருக்கும் என்றும் எச்சரித்திருந்தார். இதற்கிடையில் மேற்கு என்ற பெயரில் தீவிர போர் பயிற்சியை ரஷ்யா மேற்கொண்டு வருகிறது. ரஷ்யாவிற்கு எதிராக ஐரோப்பிய நாடுகள் திரும்பும் பரபரப்பான சூழலில் பெலாரஸ் நாட்டுடன் இணைந்து ரஷ்யா ராணுவ படைகள் தீவிர

போர் பயிற்சியை மேற்கொண்டு வருகின்றன.

இந்த போர் பயிற்சியில் அதிநவீன போர் விமானங்கள், ஏவுகணைகள், கப்பல்கள் எடுபட்டு வருகின்றன. ஒளியைவிட வேகமாக செல்லக்கூடிய ஏவுகணைகளை ஏவி ரஷ்யா சோதனை நடத்தி உள்ளது. ரஷ்யா, பெலாரஸ் நாடுகளில் திடீர் போர் பயிற்சி தங்களை தாக்குவதற்கான ஒத்திகை என்று ஐரோப்பிய நாடுகள் அச்சம் தெரிவித்துள்ளனர். ரஷ்யாவின் மேற்கு பகுதியில் ஐரோப்பா உள்ள நிலையில் இப்பயிற்சிக்கு மேற்கு என்று ரஷ்யா பெயர் வைத்துள்ளதால் ஐரோப்பிய நாடுகள் மீது ரஷ்யா போர் தொடுக்கலாம் என்ற சந்தேகம் எழுந்துள்ளது. ரஷ்யாவின் இந்த திடீர் போர் பயிற்சியால் ரஷ்யாவிற்கும், ஐரோப்பிய நாடுகளுக்கும் இடையே போர் பதற்றம் அதிகரித்துள்ளது. (ஐ)



டிரம்பின் 1000 வரி விதிப்பு மிரட்டல் வர்த்தக தடைகள் மேலும் பிரச்சனையை சிக்கலாக்கும்: அமெரிக்காவுக்கு சீனா புதிலடி

ரஷ்யாவுக்கு ஆதரவளிப்பதாகக் கூறி சீனா மற்றும் இந்தியா மீது 100% வரி விதிக்க டிரம்ப் அழைப்பு விடுத்திருப்பது தொடர்பாக சீனா புதிலடி கொடுத்துள்ளது. அமெரிக்கா மற்றும் சீனா இடையே பல ஆண்டுகளாக வர்த்தகப் போர் நீடித்து வருகிறது. அமெரிக்க அதிபர் டிரம்ப் நிரவாகம், சீனப் பொருட்கள் மீது தொடர்ந்து கூடுதல் வரிகளை விதித்து வருகிறது. இந்த ஆண்டு தொடக்கத்தில், இரு நாடுகளும் மாறி மாறி 100% வரை வரி விதிப்பில் ஈடுபட்ட நிலையில், மே மாதம் தற்காலிக வர்த்தகப் போர் நிறுத்தம் ஏற்பட்டது.

இருப்பினும், பென்டானில் ஏற்றுமதி போன்ற காரணங்களைக் கூறி, சீனப் பொருட்கள் மீது 145% வரை டிரம்ப் மீண்டும் வரி விதித்தார். இதேபோல், ரஷ்யாவிடம் இருந்து எண்ணெய் வாங்குவதைக் காரணம் காட்டி, இந்தியப் பொருட்கள் மீதும் சமீபத்தில் கூடுதலாக 25% வரியை அமெரிக்கா விதித்தது. இந்தத் தொடர் நடவடிக்கைகள் உலகப் பொருளாதாரத்தில் பெரும் தாக்கத்தை ஏற்படுத்தி வருகின்றன. இந்தச் சூழலில், ரஷ்யா - உக்ரைன் போரை முடிவுக்குக் கொண்டுவரும் நோக்கில், ரஷ்யாவின் முக்கிய வர்த்தகப் பங்காளிகளான சீனா மற்றும் இந்தியாவுக்கு அழுத்தம் கொடுக்கும் முயற்சியில் டிரம்ப் இறங்கியுள்ளார்.

ஐரோப்பிய யூனியன் தலைவர்களுடனான சந்திப்பின்போது, ரஷ்யாவிடம் இருந்து எண்ணெய் வாங்கும் சீனா மற்றும் இந்தியாவின் பொருட்கள் மீது 100% வரை வரி விதிக்க நேட்டோ உறுப்பு நாடுகள் முன்வர வேண்டும் என அவர் அழைப்பு விடுத்துள்ளார். டிரம்பின் இந்த மிரட்டலுக்கு சீனா தரப்பில் புதிலடி கொடுக்கப்பட்டுள்ளது.

ஸ்லோவேனியாவில் சுற்றுப்பயணம் மேற்கொண்டுள்ள சீன வெளியுறவுத்துறை அமைச்சர் வாங் யீ, 'வர்த்தக போர்களை சீனா திட்டமிடுவது இல்லை பங்கேற்பதும் இல்லை. வர்த்தகப் போரினால் பிரச்சனைகளுக்கு தீர்வு காண முடியாது.

தடைகள் பிரச்சனைகளை மேலும் சிக்கலாக்கும்' என்று திட்டவட்டமாகத் தெரிவித்துள்ளார். டிரம்பின் அழைப்பை ஐரோப்பிய யூனியன் நாடுகள் ஏற்கத் தயக்கம் காட்டி வரும் நிலையில், டிரம்பின் புதிய வரி விதிப்பு மிரட்டல், உலக வர்த்தகத்தில் மீண்டும் பெரும் பதற்றத்தை ஏற்படுத்தியுள்ளது.

(ஐ)

காசாவில் மருத்துவமனை மீது இஸ்ரேல் ராணுவம் நடத்திய வான்வழி தாக்குதலில் 12 குழந்தைகள் உள்பட 32 பேர் பலி



காசாவில் மருத்துவமனை மீது இஸ்ரேல் ராணுவம் நடத்திய வான்வழி தாக்குதலில் 12 குழந்தைகள் உள்பட 32 பேர் பலியாகியுள்ளனர். கடந்த 2023-ம் ஆண்டு தலைநகர் ஜெருசலேமில் நுழைந்து காசா அமைப்பினர் தாக்குதல் நடத்தினர். இதில் 1,200 பேர் பலியாகினர். மேலும் 250 பேரை பணய கைதிகளாக கடத்திச் சென்றனர். இதற்கு புதிலடியாக காசா மீது இஸ்ரேல் போர்தொடுத்தது. 2 ஆண்டுகளாக தொடரும் இந்த போரில் இதுவரை சுமார் 64 ஆயிரத்து 700 பேர் பலியாகி உள்ளனர்.

இந்த சூழலில் இந்த போரை நிறுத்தும்படி உலக நாடுகள் இஸ்ரேலை வலியுறுத்தி வருகின்றன. ஆனால் ஹமான் அமைப்பினரை முற்றிலும் அழிக்கும்வரை

தாக்குதல் தொடரும் என இஸ்ரேல் பிரதமர் பெஞ்சமின் நேட்டன்யாகு எச்சரிக்கை விடுத்திருந்தார். இந்நிலையில் ஹமான் அமைப்பினரின் கடைசி கோட்டையாக உள்ள காசா நகரை குறிவைத்து இஸ்ரேல் சரமாரி வான்தாக்குதல் நடத்தியது.

இதனால் பொதுமக்கள் அனைவரும் அங்கிருந்து வெளியேறுமாறு முன்னதாகவே எச்சரிக்கை விடுக்கப்பட்டது. தொடர்ந்து நடைபெற்ற தாக்குதலில் அங்குள்ள ஒரு மருத்துவமனை கட்டிடம் இடிந்து தரைமட்டமானது. இதில் 12 குழந்தைகள் உள்பட 32 பேர் பரிதாபமாக உயிரிழந்தனர். இதனையடுத்து நோயாளிகள் அனைவரும் அருகில் உள்ள வேறு மருத்துவமனைக்கு மாற்றப்பட்டனர். (ஐ)

ஜப்பானில் 100 வயதை தாண்டியவர்களின் எண்ணிக்கை 1 லட்சமாக உயர்வு



ஜப்பானில் 100 வயதை தாண்டியவர்களின் எண்ணிக்கை 1 லட்சமாக உயர்ந்துள்ளது. ஜப்பானில் நடப்பாண்டில் மட்டும் புதிதாக 52,310 பேர் வயதை தாண்டி உள்ளனர். முதியோர் தினத்தை ஒட்டி 100 வயதை தாண்டியோருக்கு ஜப்பான் பிரதமர் பரிசுத் தொகை வழங்கினார். ஜப்பானில் 1963-ம் ஆண்டு 100 வயதை தாண்டியவர்களின் எண்ணிக்கை 153-ஆக இருந்தது. (ஐ)

யாழில்...

(முதலாம் பக்கத் தொடர்ச்சி...)

குரல் அமைப்பால் யாழ். மருதனார்மடம் பகுதியில் இன்று காலை இந்தக் கையெழுத்துப் போராட்டம் முன்னெடுக்கப்பட்டது.

இதில் மாற்றத்துக்கான இளையோர் அமைப்பின் உறுப்பினர்கள், மருதனார்மடம் வர்த்தகர்கள் மற்றும் பொதுமக்கள் எனப் பலரும் கலந்துகொண்டனர்

திலீபனின்...

(முதலாம் பக்கத் தொடர்ச்சி...)

நல்லூர் கந்தசுவாமி ஆலயம் அருகே அவர் உண்ணாவிரதம் இருந்த இடத்தில் அஞ்சலிநடைபெற்று, தொடர்ந்து நல்லூர் பின் வீதியில் அமைந்துள்ள திலீபன் நினைவிடத்தில் நினைவேந்தல் இடம்பெற்றது.

இதன்போது பொதுச் சுடர் ஏற்றி மலர்மாலை அணிவிக்கப்பட்டு மலரஞ்சலி செலுத்தப்பட்டது.

இந்த நினைவேந்தல்நிகழ்வில்முன்னாள் போராளிகள், அரசியல் கட்சிகளின் உறுப்பினர்கள் மற்றும் பொதுமக்கள் எனப் பலரும் கலந்துகொண்டு மலரஞ்சலி செலுத்தினர்.

தமிழீழ விடுதலைப்புலிகள் அமைப்பின் யாழ். மாவட்ட அரசியல்துறைப் பொறுப்பாளராக இருந்த திலீபன் இந்திய அமைதிப் படையிடம் ஐந்து அம்சக் கோரிக்கைகளை முன்வைத்து 1987 ஆம் ஆண்டு செப்டெம்பர் மாதம் 15 ஆம் திகதி உணவையும் நீரையும் தவிர்த்துப் போராட்டத்தை ஆரம்பித்தார்.

அவரின் கோரிக்கைகள் எதுவும் நிறைவேற்றப்படாத நிலையில் 1987 ஆம் ஆண்டு செப்டெம்பர் மாதம் 26ஆம் திகதி முற்பகல் 10.48 மணிக்கு உயிர்நீத்தார்.

யாழ்ப்பாணம், ஊரெழுவைச் சேர்ந்த திலீபனின் இயற்பெயர் இராசையா பார்த்தீபன் என்பதாகும்.

யானை...

(முதலாம் பக்கத் தொடர்ச்சி...)

கஹ்ட்கஸ்திகிலிய பொலிஸ் பிரிவுக்கு ட்பட்ட பெத்கேவ பிரதேசத்தில் இடம்பெற்றுள்ளது.

உயிரிழுந்தவர் கஹ்ட்கஸ்திகிலிய பிரதேசத்தைச் சேர்ந்த 45 வயதுடையவர் ஆவார்.

இவர் தனது வயலைச் சுத்தம் செய்துகொண்டிருந்த போது காட்டு யானை தாக்கி உயிரிழுந்துள்ளார் என்று கஹ்ட்கஸ்திகிலிய பொலிஸார் தெரிவித்துள்ளனர்

கொழும்பு...

(முதலாம் பக்கத் தொடர்ச்சி...)

தலைமையில் ஆரம்பிக்கப்பட்டது.

“வளமான நாடு-அழகான வாழ் க் கையை” உருவாக்கும் அரசின் திட்டத்துக்கு இணங்க, “கிளீன் ஸ்ரீலங்கா” திட்டத்தின் கீழ் 425 மில்லியன் ரூபா ஒதுக்கீட்டைப் பயன்படுத்தி இந்த நவீனமயமாக்கல் திட்டம் செயற்படுத்தப்படுகின்றது.

60 ஆண்டுகளின் பின்னர் இந்த பஸ் நிலையம் முழுமையாக மூடப்பட்டு அனைத்து வசதிகளுடன் கூடிய நவீன மற்றும் கவர்ச்சிகரமான பஸ் நிலையமாக முழுமையாக அபிவிருத்தி செய்யப்படும் முதல் சந்தர்ப்பம் இது என்பது விசேட அம்சமாகும்.

இலங்கை விமானப் படையின் நேரடி ஆளணி பங்களிப்பு மற்றும் கொழும்பு மாநகர சபை, இலங்கை மின்சார சபை, தேசிய நீர் வழங்கல் மற்றும் வடிகாலமைப்புச் சபை ,வீதி அபவிருத்தி அதிகார சபை மற்றும் நகர அபிவிருத்தி அதிகார சபை உள்ளிட்ட ஏனைய தொடர்புடைய நிறுவனங்களின் பங்களிப்பு மற்றும் ஒத்துழைப்புடன் இது செயற்படுத்தப்படுகின்றது.

அதேநேரத்தில் தேசிய புத்திஜீவிகள் அமைப்பு உள்ளிட்ட அமைப்புகளும் இதில் தன்னார்வமாகப் பங்கேற்கின்றன.

இந்தத் திட்டம் 2026 ஏப்ரல் மாதத்தில், சிங்கள - தமிழ்ப் புத்தாண்டுக்கு முன்னர் நிறைவு செய்யத் திட்டமிடப்பட்டுள்ளது.

இந்த நிகழ்வில் உரையாற்றிய போக்குவரத்து, நெடுஞ்சாலைகள், துறைமுகங்கள் மற்றும் சிவில் விமானச் சேவைகள் அமைச்சர் பிமல் ரத்நாயக்க, பொதுப் போக்குவரத்தை வலுப்படுத்தாமல் ஒரு நாடு வளர்ச்சியடைய முடியாது என்று கூறினார்.

பொதுப் போக்குவரத்து என்பது ஒரு நாட்டின் பொருளாதார செயல்முறையின் முக்கிய பகுதியாகும் என்பதைச்சுட்டிக்காட்டிய அமைச்சர், மக்களுக்கு வசதியான மற்றும் குறைந்த செலவுள்ள பொதுப் போக்குவரத்து சேவையை வழங்குவதன் மூலம் நாட்டின் பொருளாதார அபிவிருத்தி இலக்குகளை அடைவதை விரைவுபடுத்த முடியும் என்றும் தெரிவித்தார்.

நினைவுப் பலகையைத் திறந்து வைத்து கொழும்பு மத்திய பஸ் நிலையத்தின் புனரமைப்புப் பணிகளைத் தொடங்கி வைத்த ஜனாதிபதி அநுரகுமார திஸாநாயக்க, அந்த வளாகத்தைச் சுற்றிப் பார்வையிட்டார்.

பிரதி சபாநாயகர் மொஹமட் ரிஸ்வி சாலி, நகர அபிவிருத்தி, நிர்மாணம் மற்றும் வீடமைப்பு அமைச்சர் அநுர கருணாதிலக்க, போக்குவரத்து மற்றும் நெடுஞ்சாலைகள் பிரதி அமைச்சர் பிரசன்ன

குணசேன மற்றும் நாடாளுமன்ற உறுப்பினர்கள், மேல் மாகாண ஆளுநர் ஹனிப் யூசுப், கொழும்பு மேயர் வ்ராய் கெலீ பல்தசார், பாதுகாப்பு அமைச்சின் செயலாளர் ஏர் வைஸ் மார்ஷல் (டூய்வு) சம்பத் துய்யகொந்தா மற்றும் முப்படைகளின் சிரேஷ்ட அதிகாரிகள் குழு, கிளீன் ஸ்ரீலங்கா செயலக அதிகாரிகள், அரச அதிகாரிகள் மற்றும் பலர் இந்த நிகழ்வில் கலந்துகொண்டனர்.

பல கோடி ரூபா பெறுமதியான சொத்துக்கள் தற்காலிகமாக முடக்கம்– அமைச்சர் ஆனந்த விஜயபால!

இந்த ஆண்டில் இதுவரையில் சுமார் 500 கோடி ரூபா பெறுமதியான சொத்துக்கள் தற்காலிகமாக முடக்கி வைக்கப்பட்டுள்ளதாக பொது பாதுகாப்பு அமைச்சர் ஆனந்த விஜயபால தெரிவித்துள்ளார்.

நாடாளுமன்றத்தில் அண்மையில் நிறைவேற்றப்பட்ட குற்றச் செயல்களின் ஊடாக ஈட்டப்பட்ட சொத்துக்களை முடக்கும் சட்டத்தின் அடிப்படையில் இந்த சொத்துக்கள் முடக்கப்பட்டுள்ளதாக தெரிவித்துள்ளார்.

இது தொடர்பில் அவர் மேலும் தெரிவிக்கையில், முடக்கப்பட்ட சொத்துக்களில் சில அரசியல்வாதிகளின் சொத்துக்களும் உள்ளடங்குகின்றன.

திட்பமிட குற்றச்செயல்களுடன் தொடர்புடைய பாதாள உலகக்குழு உறுப்பினர்களது என சந்தேகிக்கப்படும் சொத்துக்களே அதிகளவில் முடக்கப்பட்டுள்ளதாக அமைச்சர் தெரிவித்தார்.

இந்த விடயம் தொடர்பில் விசாரணை நடத்தப்பட்டு வருவதுடன், குற்றச்செயல்களுடன் தொடர்புடையவர்களது சொத்துக்களை பொறுப்பேற்று பராமரிப்பதற்காக விசேட அதிகார சபையொன்றை உருவாக்குவதற்கும் நடவடிக்கைகள் எடுக்கப்பட்டுள்ளதாக அமைச்சர் மேலும் தெரிவித்திருந்தமை குறிப்பிடத்தக்கது.

கருப்பமை அரசியல்!..

திருமணங்கள், குடும்பங்களை நிறுவுகின்றன, அவை பாலின வகிபாகங்களை சமனற்ற முறையில் கொண்டுள்ளன. குடும்பம் எனும் அலகுக்குள் ஊதியமற்ற வேலைகளை பெண்களே பெரும்பான் மையான செய்கின்றனர். சமைத்தல், வீட்டை சுத்தம் செய்தல், குழந்தை மற்றும் வயதானவர்களை பராமரித்தல் போன்ற ஊதியமற்ற வேலைகள் பெண்கள் மீது திணிக்கப்படுவதால் ,பெண்கள் ஊதியம் பெறும் வேலைகளை புரியவும் தொழில் முன்னேற்றம் காணவும் தமது சுய பாராமரிப்பை செய்யவும் நல்ல நட்புகளைப் பேணவும், அரசியலில் ஈடுபடவும் நேரம் போதாது துன்பப்படுகின்றனர்.

இலங்கையில் பல்கலைக்கழகங்களில் ஆண்களைவிட பெண்களை அதிகமாக இருப்பினும், பொருளாதாரம் மற்றும் அரசியல் தலைமைத்துவங்களில் பெண்கள் பின் தங்கியே உள்ளனர். 30௮ க்கும் குறைவாகவே பெண்கள், உழைக்கும் குழுவினரில் உள்ளனர். மொத்த சனத்தொகையின் 52௮ ஆக இருக்கும் பெண்களில், 10௮ மட்டுமே பாராளுமன்ற அரசியல் பிரதிநிதித்துவம் பெற்றுள்ளனர் . பெண்களின் வாழ்நாள் களை திருமணத்திற்கு முன், திருமணத்திற்குப் பின் என இரு காலகட்டங்களாக எளிதாகப் பிரித்து விடலாம், திருமணத்தின் பின் தம் சுயம் உள்பட அவர்கள் பலவற்றை இழப்பதாகவே கட்டமைக்கப்பட்ட சமூக அமைப்பு (systematic social structure) உள்ளது. உடுத்தும்ம் உடையிலிருந்து எத்தனை குழந்தைகள் பெறுவது அல்லது குழந்தைகள் பெறுவதா என்பதுவரை பெண்களின் சொந்த விருப்பம் நிராகரிக்கப்படுகிறது சமூக மறுஉற்பத்தி எனும் செயல்முறையும் அதன் செலவினங்களும் சமமாக சமூக உறுப்பினர்களிடையே பங்கிடப்பட வேண்டும். இன்றைய சமூகத்தில் சமூக மறு உற்பத்தியில் பெரும்பான் மையாக ஈடுபடும் பெண்கள், உழைப்பு சுரண்டலுக்குள்ளாகிறார்கள். பெண்ணாடிமைத்தனம்வெறுமனேஉழைப்புச்சுரண்டலோடு மட்டும் நின்றுவிடுவதில்லை. குடும்பம் என்ற அலகுக்குள் பாலியல் அடிமைத்தனமும் (Marital Rape) வீட்டு வன்முறையும் (Domestic violence) பாலின ரீதியாக பெண்களையே பாதிக்கின்றன.

இலங்கையைப் பொறுத்தவரை, 5 பெண்களுக்கு ஒருவர் என்ற ரீதியில்தமது இணையர்களால் உடல்ரீதியாக அல்லது பாலியல்ரீதியாக பாதிக்கப்பட்டனர் (Intimate Partner Violence) என 2019 அரச தகவல்கள் திணைக்களத்தின் கருத்துக் கணிப்பு கூறுகிறது. பெண்கள், இன்றும் இரண்டாம் தர பிரஜைகளாகவே பார்க்கப்படுகின்றன. பெண்களின் சம உரிமைகளும் வாய்ப்புகளும் பல பெண்ணிய போராட்டங்களாலும் புரட்சிகளாலும் வென்றெடுக்கப்பட்டவை. உலகம் முழுவதுமாக பெண்ணின் உரிமைகளை பாதுகாக்க பல சட்டங்கள் இயற்றப்பட்டது எனினும் அவை முழுமையடையவில்லை. இலங்கையில் இன்னும் 26 சட்டங்கள், பாலின பேதம் கொண்டவையாக உள்ளன என ருவைநன யேவழைௌீழிரடயவழை௮ குரளை

மாகாண...

(முதலாம் பக்கத் தொடர்ச்சி...)

இது தீர்க்கப்பட்டால் உடனடியாகத் தேர்தல் நடைபெறும். அதற்குத் திணைக்களம் தயாராக இருக்கின்றது. அல்லது குறித்த தீர்மானத்தைத் தற்போது நாடாளுமன்றத்தில் தனிநபர் பிரேரணையூடாக நிறைவேற்றி மீண்டும் பழைய முறைமையை நடைமுறைப்படுத்த நாடாளுமன்றம் தீர்மானம் நிறைவேற்றினால் பழைய முறைமையில் தேர்தலை நடத்த முடியும். அதற்கு ஏற்ற கால அவகாசமும் உள்ளது.” – என்றார்.

மேலும் ஒரு குழு ஜெனிவா விஜயம்

கொழும்பு, செப். 15

நீதி அமைச்சர் ஹர்சன ராஜகருணா, பிரதி அமைச்சர் முனீர் மௌலவி உட்பட அந்த அமைச்சின் அதிகாரிகள் கொண்ட விசேட குழு இந்த வாரம் ஜெனிவா செல்கின்றது.

ஈ. நா. மனித உரிமைகள் பேரவையின் கூட்டத் தொடர் ஜெனிவாவில் நடைபெறுகின்றது. இதில், பங்கேற்கவே இந்தக் குழு அங்கு செல்கின்றது.

வெளிவிவகார அமைச்சர் விஜித் ஹேரத் தலைமையிலான குழு கடந்த திங்கட்கிழமை ஜெனிவா சென்று இலங்கையின் நிலைப்பாட்டை அறிவித்து, நாடு திரும்பியுள்ளது. இந்தநிலையிலேயே நீதி அமைச்சர் தலைமையில் விசேட குழு ஜெனிவா செல்லவுள்ளது.

இந்தக் குழு ஜெனிவாவில் உள்ளக நடவடிக்கைகளின் முன்னேற்றத்தைச் சுட்டிக்காட்டவும் உள்ளகப் பொறிமுறை விசாரணைகளை வலுப்படுத்தும் செயல்முறைகளை வலுப்படுத்தும் முயற்சிகளிலும் ஈடுபடும் என்றும் கூறப்படுகின்றது.

-ன் ஆய்வு கூறுகிறது.

பெண்களைப் பாதுகாக்கும் பல சட்டங்கள் உள்ள போதும் சம அந்தஸ்து என்பது சமூகத்திலும் வீட்டிலும் பெரும் கேள்விக்குறியாக உள்ளது. சம உரிமைகளும் சம வாய்ப்புக்களும் சம அந்தஸ்தும் கிடைக்கும் வரை பெண் விடுதலைக்கான போராட்டங்கள் தொடரும். ‘கல்யாணச் சந்தையிலே’ என்ற இத்தொடர் முழுவதுமாக மேற்கூறியது போன்று திருமணம், குடும்பம், வீடு என்ற சமூக நிறுவனங்கள் எங்கனம் பெண்களை ஒரு தலைபட்சமாக பாதிக்கின்றன என விரிவாக ஆராய்ந்து விட்டோம். அவற்றின் மீள்புத்துருவாக்கங்களும் புதிய வடிவங்களும் அவசியம் எனவும் கண்டோம்.

பிறப்பு வீதம் என்பது பெண்களின் உடலோடு பிணைக்கப்பட்ட விடயம், அவர்களின் சுய தெரிவு மற்றும் உரிமைகள் பற்றியது. அது தொடர்பாக பெண்களிடம் கலந்தாலோசிக்காமல், அது தொடர்பான கொள்கைகளில் பெண்களின் கருத்துக்களை உள்வாங்காமல் நீண்ட கால நோக்கில் வெற்றி தரும் தீர்வுகள் கிடைக்கப் போவதில்லை. அரசும் தனியாரும் தன்னார்வ தொண்டு நிறுவனங்களும் கருத்தில் கொண்டு அறிமுகப்படுத்த வேண்டியவை அல்லது விஸ்தரிக்கப்படவேண்ணியவை சில:

இலவச அல்லது மிகவும் மலிவு விலையில் குழந்தை பராமரிப்பு நிலையங்களை நிறுவுதல்

தாய்மாருக்கு ஒரு வருட மகப்பேற்று கால விடுமுறை வழங்குதல், தந்தையாருக்கு குறைந்தபட்சம் 2-4 வார விடுமுறையை வழங்குதல்

நெகிழ்வான நேரம்கொண்ட வேலைகள்(கடநஒழைடந ாமுரசுள்), மற்றும் பகுதிநேர வேலைகளை (யசவ வைஅந), நிரந்தரத்தன்மையுள்ளவையாக (ந்சஅயநெவெ ிழுளவைழைௌெ) ஏற்படுத்தி கொடுத்தல்

இனப்பெருக்கம் ூகுழந்தைப்பேறு தொடர்பான அறிவியல் விழிப்புணர்வை ஏற்படுத்தல்

குழந்தைப்பேறு என்பது தனிப்பட்ட தெரிவு, குழந்தை பெறாமலும் ஒருவர் வாழலாம் என்ற வாழ்க்கைத் தெரிவு மீதான சமூகக் களங்கத்தை நீக்குதல்

விவாகரத்து செயன்முறையை இலகுவாக்குதல் (No fault divorces)

குழந்தை வளர்ப்பில் தந்தைமாரின் முதன்மையான பங்களிப்பை வளர்த்தெடுத்தல்

அடிப்படை திறன்களான உணவு தயாரிப்பு, வீடு சுத்திகரிப்பு, ஆடை பராமரிப்பு போன்றவற்றை ஆண் பிள்ளைகளிடையே வழக்கமாக கொணர்தல். இவை இருபாலாரும் செய்யக்கூடிய பணிகள் என்ற விழிப்புணர்வை இளம் பருவத்திலேயே விதைத்தல்.

அரச திணைக்களங்கள், உள்ளூராட்சி மன்றங்கள், காவல்துறை என பல்வேறு அதிகார மட்டங்களில் பாலின சமத்துவத்திற்கான வகுப்புக்கள் நடத்துதல்

கருக்கலைப்பை சட்டப்பூர்வமாக்குதல்

பாலின சமத்துவத்தை உள்ளடக்கிய பாடத்திட்டங்களை சிறு பிராயம் தொடங்கி அறிமுகப்படுத்தல்

குறிஞ்சி மலை நகர் Kurinchi Hill City

கொழும்பு - மட்டக்களப்பு A4 வீதியில் 190 ஆவது kmஇல் 800 m தூரத்தில்

புதுளை மாவட்டம் ஹெல்துமுகலை பிரதேச செயலர் பிரிவு

15 பேர்ச் முதல் 40 பேர்ச் வரையான காணித்துணுக்குகள் விற்பனைக்கு!

சுற்றுலா விடுதி, விடுமுறை வீடு ஆகியவற்றுடன் தேயிலை, கோப்பி

கறுவா, மினகு ஆகிய
பயிர்ச்செய்கையும்
பராமரிப்பும்

அருகில் உள்ள
விமான நிலையம்

Mattala 84km

Bandaranayake 190km

அருகில் உள்ள சுற்றுலா மையங்கள்

(100கிமீ சுற்றுவட்டாரத்தில்)

பம்புகந்த, தியலும, துங்கிந்த, கிராவணா,
நம்போல, உட்பட 10இதற்கும் மேற்பட்ட நீர்வீழ்ச்சிகள்

தேசிய சரணாலயங்கள் மற்றும் பூங்காக்கள்

Horton Plains National Park, Hakgala Botanical Gardens
Victoria Park, Kande Ela Educational Forest Park
Lunugamvehera National Park, Yala National Park
Udawalawe National Park

கதிர்காமம் குருகல் கோவில், சீதா சுமணி ஆலயம்,
நம்போல, ஆஞ்சனேயர் கோவில்

அருகில் உள்ள
நகரங்கள்

Haputala	16km
Diyatalawa	24km
Bandaralawela	27km
Badulla	55km
Nuwara Eliya	58km
Hatton	98km
Hambantota	108km
Pottuvil	129km
Kandy	142km
Colombo	190km
Batticaloa	199km

கூடு ஒரு
கற்பகவனம்
செயற்திட்டம்


Good Gift Property Developers (Pvt) Ltd

தொடர்புகளுக்கு: 0777 43 5557

JRIDE

இலங்கையின் பயணிகள் செயலி

SRI LANKA'S
TAXI APP FROM JAFFNA



இப்போது நாம்
இலங்கை முழுவதும்

காத்திருப்புக்கு விடுதலை!

www.jride.lk

மகிழ்ச்சியான பாதுகாப்பான பயணம் திருப்தியான கட்டணம்!